

Mətbuat azadlığı uğrunda tarixi mübarizənin real məzmunu

Azərbaycanda həyata keçirilən düzgün, məqsədönlü siyaset nəticəsində bütün sahələrdə uğurlu nəticələrə nail olunub. Təsadüfi deyil ki, son illər iqtisadi uğurların nəticəsi olaraq əhalinin sosial-iqtisadi durumu daha da yaxşılaşır, "Maden in Azerbaijan" brendi ilə əksər xarici ölkələrə ixracatının həcmi artıb. İslahatlar, əldə olunan nəqliyyətlər KİV-in müasir dövrün tələblərinə uyğun fəaliyyəti ni qurmasına da öz töhfələrini verib. Kütłəvi informasiya vasitələrində fikir demək, hadisələrə münasibət bildirmək üçün qeyri-məhdud imkanlar vardır. Qanunvericilik aktlarında, bu istiqamətdə imzalanan Prezident Ferman və Sərəncamlarında informasiya azadlığı və onun təmin olunması dövlətimizin ali məqsədlərinə bəri kimi təsbit edilmişdir. Fikir və söz azadlığı məlumat azadlığı ilə üzvi surətdə bağlıdır.

Məlumat azadlığının tərkib hissəsi isə informasiya əldə etmək hüququdur. Ümummilli Liderimiz Heydər Əliyevin müəllifliyi ile hazırlanmış və qəbul edilən ilk Konstitusiyanın 50-ci maddəsində ölkə vətəndaşlarının söz, məlumat toplamaq, öz rəyini sərbəst ifade etmək hüquqları təsbit olunub. "Kütłəvi informasiya vasitələri haqqında" Azərbaycan Respublikası Qanununun 1-ci maddəsinə əsasən, Azərbaycanda kütłəvi informasiya vasitələri azaddır. Bu azadlıq ölkə vətəndaşlarının qanuni yolla informasiya axtarmaq, əldə etmək, hazırlanmaq, ötürmək, istehsal etmək və yaymaq hüququna dövlət tərəfindən verilən təminata əsaslanır. Qüvvədə olan qanuna əsasən, kütłəvi informasiya vasitələrinin təsis olunması, onlara sahiblik, onların idarə edilməsi, onlardan istifadə qanunvericiliğdə nəzərdə tutulan hallar istisna olmaqla məhdudlaşdırılmışdır.

"Əkinçi"dan başlayan tarixi inkişaf

Azərbaycan xalqının söz və mətbuat azadlığı uğrunda tarixi mübarizəsinin real məzmun kəsb edərək praktik surətdə gerçəkləşməsi isə XIX əsrə təsadüf edir. Bakıda ilk rus qəzetinin neşrinədək Azərbaycan xalqının iqtisadi və mədəni həyatına aid faktları Tiflisdə çıxan rus qəzetləri əks etdirirdi. XIX əsrin 20-ci illərində başlayaraq "Tiflisskiye vedomosti", "Zakavkazski vestnik", "Kavkaz", "Novoye obozreniye" və başqa qəzetlərde Azərbaycan xalqının ədəbi həyatına aid yazılar əhəmiyyətli yer tuturdu. 1832-ci ilde Tiflisdə Azərbaycan dilində nəşr olunan belə qəzetlərdən biri də "Tiflis əxbarı" qəzeti idi. Lakin çarizmin ideoloji-siyasi təsiri altında olan bu qəzetlərin mövcudluğu ilə barışmayan Azərbaycan xalqı özünün milli mətbuatını yaratmaq üçün uzun illər mübarizə aparmalı olmuşdur. Məhz bu mübarizənin nəticəsi olaraq da 1875-ci il iyulun 22-də görkəmli ədib və ziyanlı Həsən bəy Zərdabının təsisçiliyi və baş redaktorluğu ilə Azərbaycanın ilk mətbuat orqanı - "Əkinçi" qəzeti işiq üzü görmüşdür. Həsən bəy Zərdabi və onun məsləkdaşları Azərbaycan xalqını gerilikdən çıxarmaq, cəhalət və mövhümata ağır zərbe vurmaq, yeniliyi təhlükə etmək kimi çətin vəzifəni üzərlərinə götürmüşdülər. "Əkinçi"nin səhifələrində xalqa zülm edən bəylər, mülkədarlar kəskin tənqid edilir, insanların elm, təhsil, savad alması, maariflənməsinin vacibliyi geniş təb-



liy edilirdi. Məhz buna görə də, qəzet çarizmin aşkar təzyiq və təhdidləri ilə üzləşir, çapına ciddi maneələr tərodilirdi. Bu təzyiqlərin şiddetlənməsi nəticəsində Həsən bəy Zərdabi 1877-ci ildə "Əkinçi"nin nəşrini dayandırmalı oldu. Görkəmli ziyanlı 1905-ci ildə "Həyat" qəzətində çap etdiridi "Rusiyada əvvəlinci türk qəzeti" adlı məqaləsində "Əkinçi"ni nə məqsədlə nəşr etdiyini, qarşıya çıxan çətinlikləri və çar senzurasının təqiblərini açıb göstərmişdir.

"Mətbuat cəmiyyətin güzgüsündür"

Azərbaycan 1991-ci ildə dövlət müstəqilliyini qazandıqdan sonra, tarixi ənənələri yaratmaq və inkişaf etdirmək kursu götürdü.

Ulu Öndər Heydər Əliyevin 1993-cü ildə xalqın təkidi tələbi ilə hakimiyətə qayıdış mətbuatımızın inkişaf tarixində de yeni bir mərhələnin əsasını qoymuşdur. Ümummilli Lider Heydər Əliyev müstəqil mətbuatın inkişafını demokratianın tələbi kimi dəyərləndirərək, bu sahəyə diqqətini əsirgəmədi. Belə ki, milli və bəşəri dəyərləri rəhbər tutan Azərbaycan mətbuatı demokratiya və aşkarlığın mühüm vasitəsi kimi xalqımıza öz ali məqsədlərini həyata keçirmək yolunda bələdçi olub, müstəsna xidmətlər göstərib.

"Mətbuat cəmiyyətin güzgüsündür" çağırışı Ulu Öndərin ən çox dəyər verdiyi ifadələrindən idi. Əsl və peşəkar jurnalistlərdən əsas tələbi də bu idi ki, heç vaxt, heç bir ləkə bu güzgünen təmizliyinə və safliğinə ləkə gətirməsin. Humanist olduğu qədər ədalətsizliyə, əsası olmayan saxta informasiyalara, böhtan və yalanlara qarşı barışmaz olan Ümummilli Lider Heydər Əliyevin mübariziliyi bu sahədə özünü bürüze verirdi. Söz və mətbuat azadlığının inkişafına əngəl olan, sünü maneələrin aradan qaldırılması üçün qanunvericilik bazasının təkmilləşdirilməsini təmin etdi, vətəndaş cəmiyyətinin quruculuğunu özünün inkişaf modeli seçən Azərbaycanda KİV-lərin rolunun artırılmasıni başlıca məqsəd kimi qarşıya qoymuşdur. "Bizim ümumi məqsədimiz mətbuatı daha da çox azadlıq vermek, söz azadlığını daha geniş təmin etmək, Azərbaycanda demokratiyanı bütün sahələr üzrə inkişaf etdirmekdən ibarətdir" söyləməklə açıq sözün, həqiqəti eks etdirən informasiyaların tərefdəri, mət-

buat azadlığının qaranti olduğunu bəyan edirdi. Ümummilli Lider Heydər Əliyev jurnalistləri dövlət mükafatları, orden və medal larla təltif etməkle bildirirdi ki, KİV-lərə qayğı davamlı və sistemlidir. Ulu Öndər Heydər Əliyevin 1998-ci il 18 iyun tarixli Sərəncamı ilə təsdiq edilmiş "İnsan hüquqlarının müdafiəsinə dair Dövlət Proqramı", həmçinin, 1998-ci il avqustun 6-da imzaladığı "Azərbaycan Respublikasında söz, fikir və mətbuat azadlığının təmin edilməsi sahəsində tədbirlər haqqında" Ferman ölkəmizdə söz, mətbuat, fikir azadlıqlarının təminatına elvərişli şərait yaratmış, keçmiş SSR-i respublikaları arasında ilk dəfə olaraq, Azərbaycanda senzura leğv olunmuşdur. 2000-ci ildə Mətbuat və İnformasiya Nazirliyinin leğv olunması isə dövlətin mətbuat üzərində nəzarətinə tamamilə son qoymuşdur. 1999-cu ildə "Kütłəvi informasiya vasitələri haqqında" Azərbaycan Respublikasının Qanununun, sonrakı dövrlərdə isə "Vətəndaşların müraciətlərinə baxılması qaydası haqqında", "Məlumat azadlığı haqqında", "İnformasiya, informasiyalasdırma və informasiyanın mühafizəsi haqqında", "Ətraf mühitə dair informasiya almaq haqqında" Azərbaycan Respublikasının qanunlarının qəbul edilməsi ilə kütłəvi informasiya vasitələri cəmiyyətin dinamik şəkildə demokratikləşməsinə təsir edən qüdrətli vasitəyə çevrilmişdir. Dahi şəxsiyyətin 2000-ci il 6 mart tarixli Sərəncamı ilə təsdiq edilən "2000-2001-ci illərdə kütłəvi informasiya vasitələrinin maddi-texniki şəraitinin yaxşılaşdırılması üçün Tədbirlər Proqramı" isə bu sahənin maddi-texniki bazasının gücləndirilməsində mühüm rol oynamışdır. "Bizim dövlət siyasetimizin əsas məqsədlərindən biri Azərbaycanın mütərəqqi mətbuat ənənələrinin davam etdirilməsi və müasir beynəlxalq təcrübə ilə zənginləşdirilməsi, KİV-in maddi-texniki vəziyyətinin yaxşılaşdırılması, onların imkanlarından respublikada hüquqi dövlət quruculuğu, vətəndaş cəmiyyətinin formalasdırılması və inkişafi, demokratik İslahatların həyata keçirilməsində səmərəli istifadə edilməsindən ibarətdir" söyləyən Ulu Öndər Heydər Əliyev azad mətbuatın inkişafına diqqət göstərərək, uğurlu nəticələrə nail olmuşdur. Ulu Öndər Heydər Əliyev Azərbaycanda milli mətbuatın daha da inkişaf etdirilməsi sahəsindəki xidmətlərinə görə, 2002-ci ildə "RUH" Azərbaycan Jurnalistləri Müdafiə Komitəsi tərəfindən "Jurnalistlərin dostu" mükafatına

layiq görülmüşdür.

Mətbuat demokratiya və siyasi plüralizmin mühüm vasitəsi kimi çıxış edir

Birmənli şəkildə demək olar ki, bu gün Ulu Öndər Heydər Əliyevin mətbuat və söz azadlığı sahəsindəki siyaseti Azərbaycan Respublikasının Prezidenti İlham Əliyev tərəfindən uğurla davam etdirilir, kütłəvi informasiya vasitələrinin müstəqil fəaliyyəti, jurnalistlərin öz iradələrini azad şəkildə ifadə etmələri üçün hərəkəflə şərait yaradılır. Söz və mətbuat azadlığını yüksək qiymətləndirən ölkə Prezidenti demişdir: "Bütövlükdə, söz və informasiya azadlığını hər bir ölkə üçün, ölkənin inkişafı üçün ən vacib olan məsələlərdən biridir. Söz və informasiya azadlığı, demokratianın inkişafı, hüquqi dövlətin qurulması Azərbaycanda çox vacib olan məsələlərdən biridir. Mən hesab edirəm ki, bu sahədə ölkəmiz çox böyük və uğurlu yol keçmişdir".

Cənab İlham Əliyev Prezident kimi fəaliyyətə başladığı ilk gündən azad mətbuatın inkişafına yönəlmış bu siyasetə sadıq olduğunu atdığı addımları ilə təsdiqlədi. "Azərbaycan Respublikasında Kütłəvi İnformasiya Vasitələrinin inkişafına Dövlət Dəstəyi Konsepsiyası" buna əyani sübutdur. "Söz və mətbuat azadlığını demokratik cəmiyyətin prioritet dəyərlərindən biridir. Zəngin tarixi və mütərəqqi ənənələri olan Azərbaycan mətbuatı ölkəmizdə hüquqi dövlət və vətəndaş cəmiyyəti quruculuğunda demokratiya və siyasi plüralizmin mühüm vasitəsi kimi çıxış edir. Cəmiyyətdə aşkarlığın və şəffaflığın təmin edilməsində, aktual ictimai problemlərin ümumxalq müzakiresine çıxarılmasında, sosial ədalet prinsiplərinin müdafiəsində Azərbaycan mətbuatının rolü xüsusi qeyd olunmalıdır" - deyən Prezident İlham Əliyevin bu fikirləri dövlət başçısının ölkəmizdə mətbuat azadlığının en böyük təminatçı olduğunu bir daha nümayiş etdirir.

Ölkə Prezidenti İlham Əliyevin Fərmanı ilə Azərbaycan Respublikası Prezidentinin yanında Kütłəvi İnformasiya Vasitələrinin inkişafına Dövlət Dəstəyi Fonduñun yaradılması metbatın inkişafına göstərilən diqqət və qayğının bariz nümunəsidir. Milli mətbuatımızın 135 illiyinin ölkəmizdə dövlət səviyyəsində qeyd olunması, jurnalistlərin mənzil şəraitinin yaxşılaşdırılması, fəxri adalarla təltif olunmaları haqqında sərəncamların imzalanması və bu kimi biri-birindən əhəmiyyətli addımlar qeyd etdiklərimiz təsdiqidir. Milli mətbuatımızın 138 illiyində jurnalistlər üçün tikilmiş binanın istifadəyə verilməsi, metbatın yaradılmasının 140 illiyi münasibəti ilə onlara jurnalistin Prezident İlham Əliyevin Sərəncamı ilə dövlətin orden və medalları ilə, fəxri fərmanlarla təltif edilməsi, 256 jurnalistin mənzilə təmin olunması metbatın inkişafına və jurnalistlərin əməyinə verilən yüksək qiymətin nəticəsidir. Təbii ki, Azərbaycan jurnalistləri bu qayğıdan ruhlanaraq fəaliyyətlərinə daha da genişləndirəcək, peşəkarlıq səviyyəsini artıracaq, başlıcası isə, işlərini dövlətə və milli maraqlara xidmət üzərində quracaqlar.

**Mahirə Cəfərova
Yazı Azərbaycan Respublikasının
Prezidenti yanında KİV-lərin
inkişafına Dövlət Dəstəyi Fonduñun
keçirdiyi müsabiqə üçün**